

JSW Colourom+ **ISC** **durashine**

ALUMATE
PERFORMANCE AT ITS PEAK
Aluminium Roofing Sheets

- Aluminium - Colour Coated, Corrugated Roofing Sheets
- Galvanised Plain Sheet - MS - CRC sheets
- Asian - Apollo - Tata Square Pipe & Round Pipe
- 60 & 80 Micron GI HOTDIP Pipe For Solar Roof Top
- Poly Carbonate, PVC Sheets & Roofing Accessories

STEEL TRADING COMPANY
MUGATLAL GROUP

Near Krishna Petrolpump, Udhna Main Road, Surat.
Mobile : 7575882332, 7575053830
E-mail: info@steeltrading.in Website: www.steeltrading.in

ગુજરાતમિત્ર

તથા ગુજરાતદર્પણ સ્થાપના: ૧૯૭૩

સંવર્ધક તંત્રી : સ્વ. પ્રવીણકાન્ત ઉત્તમરામ રેશમવાળા
તંત્રી : મુદ્રક : પ્રકાશક : ભરત પ્રવીણકાન્ત રેશમવાળા

શેઠ પી. ટી. સુરત જનરલ હોસ્પિટલ
ડૉ. ભટ્ટની હોસ્પિટલ
બાલાજી રોડ, સ્વ. શ્રી કનૈયાલાલ મોદી માર્ગ, સુરત.
ફોન : ૦૨૬૧-૨૫૬૨૦૪૦, ૨૫૬૨૦૪૧, ૨૬૦૪૦૦૦

હોસ્પિટલ ૨૪ કલાક ઈમરજન્સી અને અકસ્માત કેસ માટે ચાલુ છે.

- અનુભવી ડૉક્ટર્સ
- અત્યંત વ્યાજબી ભાવે સેવા
- “માં” કાર્ડ યોજના હેઠળ મફત ઓપરેશન

કેશલેસ અને મેડીકલેઈમની સેવા ઉપલબ્ધ
સાચા અર્થમાં ટ્રસ્ટ હોસ્પિટલ...

માલિક: ગુજરાતમિત્ર પ્રા.લિ. પ્રકાશન સ્થાન: ગુજરાત સ્ટાન્ડર્ડ પ્રેસ, ગુજરાતમિત્ર ભવન, સોની ફળિયા, સુરત-૩૯૫૦૦૩ | e-mail:mitra@gujaratmitra.in | ટે.નં.: જા.ખ. વિભાગ: ૨૫૯૯૯૯૯, ફેક્સ: ૨૫૯૯૯૯૦, વ્યવસ્થા, તંત્રી વિભાગ: ૨૫૯૯૯૯૨/૩/૪

GUJARATMITRA AND GUJARATDARPAN Regd.No. SRT-006/2024-26 * RNI No.1597/57 વર્ષ: ૧૬૩ * * * સંવત ૨૦૮૨ ફાગણ સુદ બારસ શનિવાર ૨૮ ફેબ્રુઆરી, ૨૦૨૬ * * * દૈનિક : ૮૯ - અંક : ૧૦૮ પાનાં ૧૨+૧૨ કિંમત ₹ ૫.૦૦

અફઘાનિસ્તાન સાથે ખુલ્લા યુદ્ધની પાકિસ્તાનની જાહેરાત



અફઘાનિસ્તાનમાં એરસ્ટ્રાઈફ



અફઘાનિસ્તાનના ખોસ્ત પ્રાંતમાં પાકિસ્તાની ફાઈટર પેટ્રોલ પર નબર રાખતી વખતે એન્ટી-એરક્રાફ્ટ ગન પાસે બેઠેલા તાલિબાન સૈનિકો.

પાકિસ્તાને 'ઓપરેશન ગઝબ લિલ હક' હેઠળ અફઘાનિસ્તાનના ઘણા પ્રાંતો પર હવાઈ હુમલા કર્યા; સેંકડોનાં મોત

૨૭૪ તાલિબાન સૈનિકો અને પ્વારીજને ઠાર કર્યા હોવાનો અને અન્ય ૪૦૦ને ઘાયલ કર્યા હોવાનો પાકિસ્તાનનો દાવો

પપ પાકિસ્તાની સૈનિકોને મારી નાખવાનો અને અન્ય ઘણાને પકડવાનો તાલિબાનનો દાવો, ૧૯ પાકિસ્તાની રોકીઓ પર કબજાનો પણ દાવો

ઈસ્લામાબાદ, તા. ૨૭ (PTI): પાકિસ્તાને શુક્રવારે જણાવ્યું હતું કે તે અફઘાનિસ્તાન સાથે ખુલ્લા યુદ્ધમાં છે. અફઘાન તાલિબાન દ્વારા કરવામાં આવેલા સરહદ પારના હુમલાના જવાબમાં પાકિસ્તાની દળોએ હવાઈ હુમલા કરીને ૨૭૦ થી વધુ તાલિબાન લડવૈયાઓને ઠાર કર્યા હતા અને ૪૦૦ થી વધુને ઘાયલ કર્યા હતા.

બીજી તરફ, અફઘાનિસ્તાનની તાલિબાન સરકારના પ્રવક્તા મુજાહિદે દાવો કર્યો હતો કે અફઘાન દળોએ પપ પાકિસ્તાની સૈનિકોને મારી નાખ્યા છે અને પાકિસ્તાનની અંદર મહત્વપૂર્ણ લશ્કરી લક્ષ્યો પર હુમલો કર્યો છે. અફઘાન તાલિબાને ગુરુવારે મોટી રાત્રે સરહદ પરની અનેક ચેકપોસ્ટો પર હુમલો કર્યો હતો, જે દેખીતી રીતે રવિવારે અફઘાનિસ્તાનના સરહદી વિસ્તારોમાં પાકિસ્તાન દ્વારા કરવામાં આવેલા હવાઈ હુમલાનો બદલો લેવા માટે હતો. પાકિસ્તાને શુક્રવારે વહેલી સવારે 'ઓપરેશન ગઝબ લિલ હક' હેઠળ કાબુલ, ... અનુસંધાન પાના 11 પર

સૈન્ય કાર્યવાહી અને જાનહાનિના વિરોધાભાસી દાવા બંને દેશોએ આ યુદ્ધમાં એકબીજાને ભારે નુકસાન પહોંચાડ્યું હોવાના દાવા કર્યા છે:

પાકિસ્તાનનો દાવો
પાકિસ્તાની સેનાએ 'ઓપરેશન ગઝબ લિલ હક' હેઠળ કાબુલ, કંદહાર અને પકિસ્તાનમાં હુમલા કર્યા. આ કાર્યવાહીમાં ૨૭૪ તાલિબાન લડવૈયાઓ ઠાર થયા છે અને ૪૦૦થી વધુ ઘાયલ થયા છે. પાકિસ્તાનના ૧૨ સૈનિકો શહીદ થયા, ૨૭ ઘાયલ થયા અને એક સૈનિક ગુમ છે.

અફઘાનિસ્તાન (તાલિબાન)નો દાવો
અફઘાન દળોએ પપ પાકિસ્તાની સૈનિકોને મારી નાખ્યા હોવાનો દાવો કર્યો છે. તેમણે ૧૯ પાકિસ્તાની લશ્કરી રોકીઓ અને બે વડામથકો કબજે કર્યા હોવાનું જણાવ્યું છે. આ વડામથકો અફઘાનિસ્તાનના ૧૩ સૈનિકોના મોત થયા છે અને ૨૨ ઘાયલ થયા છે. પાકિસ્તાનનું એક પેટ તોડી પાડ્યું હોવાનો પણ અફઘાનિસ્તાનનો દાવો કર્યો છે.

મુલ્લા ઉમરના ઘર પર પાકિસ્તાનનો હવાઈ હુમલો
પાકિસ્તાન દ્વારા ગુરુવારે રાત્રે અફઘાનિસ્તાનમાં કરવામાં આવેલા હવાઈ હુમલામાં તાલિબાનના સ્થાપક મોહમ્મદ મુલ્લા ઉમરનું ઘર પણ નિશાન પર આવ્યું છે. દાયકાઓ સુધી તાલિબાનનો મુખ્ય રહેઠાણ સ્થળ મુલ્લા ઉમરનું આ જૂનું ઘર હાલમાં તાલિબાનની સુસાઈડ સુનિતા બેંગ તરીકે વપરાય છે. પાકિસ્તાન એરફોર્સે જે હેડક્વાર્ટરો પર બોમ્બમારો કર્યો, તેમાં આ ઈમારત પણ સામેલ છે. જો કે, ... અનુસંધાન પાના 11 પર

તાલિબાને મંત્રણાની તૈયારી બતાવી, કતાર મધ્યસ્થી કરવા તૈયાર
શુક્રવારે મોટી રાત્રે તાલિબાનના અધિવાસી જણાવે છે કે અફઘાનિસ્તાનની તાલિબાન સરકારે આ સંઘર્ષનો અંત લાવવા પાકિસ્તાન સાથે મંત્રણા કરવાની તૈયારી બતાવી છે, જ્યારે કે કતાર સરકારે બંને દેશો વચ્ચે મધ્યસ્થી કરવાની દરખાસ્ત મૂકી છે.

પાકિસ્તાને ફ્રોન પ્રવૃતિ પર પ્રતિબંધ મૂક્યો
અફઘાનિસ્તાન સાથેની લડાઈના સંબંધોમાં પાકિસ્તાન સરકારે તેના ખેતર પપ્તુનવા અને ગિલ્ગિટ બાલ્ટિસ્તાન વિસ્તારોમાં આઉટડોર ફ્રોન પ્રવૃતિ પર હાલ પ્રતિબંધ મૂકી દીધો છે એમ શુક્રવારે રાત્રેના અધિવાસી જણાવે છે.

ચીન-રશિયાએ પાકિસ્તાન અને અફઘાનિસ્તાનને શાંતિ જાળવવા કરી અપીલ

બીજિંગ: પાકિસ્તાન અને અફઘાનિસ્તાન વચ્ચે વકરી રહેલા સશસ્ત્ર સંઘર્ષ પર ચીન અને રશિયાએ ઊંડી ચિંતા વ્યક્ત કરી છે. પાકિસ્તાનને અફઘાન તાલિબાન સામે 'ઓપરેશન ગઝબ લિલ હક' શરૂ કરતા રશિયાએ બંને દેશોને જોખમી મુકાબલો છોડી વાટાઘાટોની ટેબલ પર પરત ફરવા આગ્રહ કર્યો છે. ચીને પણ બંને પડોશી દેશોને તાત્કાલિક યુદ્ધનિરામ કરવા અને વાતચીત દ્વારા વિવાદો ઉકેલવા કહ્યું છે. ડ્યુરન્ડ લાઇન સરહદ પર હવાઈ હુમલા અને ભારે હથિયારોના ઉપયોગથી થયેલી જાનહાનિ અંગે ખેદ ... અનુસંધાન પાના 11 પર

દારૂ કૌભાંડમાં કેજરીવાલ-સિસોદિયા નિર્દોષ

CBANI કેસને કોર્ટે ગણાવ્યો 'નકામો', પુરાવાના અભાવે તમામ 23 આરોપીઓ બતી; કોર્ટે કહ્યું- 'વ્યાયિક ચકાસણીમાં તપાસ એજન્સી સંપૂર્ણ નિષ્ફળ

તેલંગાણા જાગૃતિ પક્ષના અધ્યક્ષ કે. કવિતા પણ નિર્દોષ


નવી દિલ્હી, તા. 27 (PTI): દિલ્હીની એક અદાલતે શુક્રવારે દિલ્હીના પૂર્વ મુખ્યમંત્રી અરવિંદ કેજરીવાલ, તેમના ડેપ્યુટી મનીષ સિસોદિયા અને અન્ય 21 લોકોને રાજકીય રીતે ચર્ચિત લિકર

નેતાઓએ જેલમાં વિતાવેલો સમય
આ કેસને કારણે AAPના નેતાઓને લાંબો સમય જેલમાં રહેવું પડ્યું હતું:
* **વિજય નાયર:** 658 દિવસ (લગભગ 23 મહિના)
* **મનીષ સિસોદિયા:** 510 દિવસ (લગભગ 17 મહિના)
* **સંજય સિંહ:** 181 દિવસ (લગભગ 6 મહિના)
* **અરવિંદ કેજરીવાલ:** 177 દિવસ (લગભગ 6 મહિના)
* **કે. કવિતા:** 150 દિવસ (લગભગ 5 મહિના)

પોલિસી કેસમાં મુક્ત કર્યા છે. સીબીઆઈને ફટકાર લગાવતા કોર્ટે કહ્યું કે તેનો કેસ વ્યાયિક ... અનુસંધાન પાના 11 પર



કેજરીવાલના ઘરે ઉજવણી



કાર્યકરોએ મિઠાઈ વહેંચી, ટોલના તાલે નાચ્યા

આપ કાર્યાલય પર પણ પક્ષના કાર્યકર્તાઓએ ઉજવણી કરી

નવી દિલ્હી, તા. 27 (PTI): 5 ફિરોઝ શાહ ચોડ પરનો જે પૂણે સામાન્ય રીતે શાંત રહેતો હતો, ત્યાં શુક્રવારે ભૂતપૂર્વ

સીબીઆઈની હાઇકોર્ટમાં અપીલ

નવી દિલ્હી, તા. 27 (PTI): સીબીઆઈએ દિલ્હી હાઈકોર્ટમાં અપીલ દાખલ કરી છે, જેમાં લિકર પોલિસી કેસમાં પૂર્વ મુખ્યમંત્રી અરવિંદ કેજરીવાલ, પૂર્વ નાયબ મુખ્યમંત્રી મનીષ સિસોદિયા અને અન્ય લોકોને નિર્દોષ ઘોષવાની સ્પેશિયલ કોર્ટના આદેશને પડકારવામાં આવ્યો છે, તેમ અધિકારીઓએ શુક્રવારે જણાવ્યું હતું. સુપ્રીમે જણાવ્યું હતું કે, કેન્દ્રીય એજન્સીએ એવા અનેક મુદ્દાઓ તરફ ધ્યાન દોર્યું છે જેની સ્પેશિયલ કોર્ટ દ્વારા આરોપો ઘડવાના કલ્પકે અવગણના કરવામાં આવી હતી અને તેને ધ્યાનમાં લેવામાં આવ્યા ન હતા. સીબીઆઈના પ્રવક્તાએ દિવસની શરૂઆતમાં એક નિવેદનમાં જણાવ્યું હતું કે, સેન્ટ્રલ બ્યુરો ઓફ ઇન્વેસ્ટિગેશન (CBI) એ ટ્રાયલ કોર્ટના ચુકાદા વિરુદ્ધ તાત્કાલિક હાઈકોર્ટમાં અપીલ કરવાનો નિર્દેશ લીધો છે. કારણ કે તપાસના કેટલાક પાસાઓની કાં તો અવગણના કરવામાં આવી છે અથવા તેને પૂરતા પ્રમાણમાં ધ્યાનમાં લેવામાં આવ્યા નથી. સ્પેશિયલ કોર્ટે શુક્રવારે કેજરીવાલ, સિસોદિયા અને અન્ય 21 લોકોને લિકર પોલિસી કેસમાં સીબીઆઈની ચાર્જીશીટની નોંધ લેવાનો ઇનકાર કરીને મુક્ત કર્યા હતા. ... અનુસંધાન પાના 11 પર

કેજરીવાલ રડી પડ્યા



આ કેસને સૌથી મોટું કાવતરું ગણાવ્યું

કોર્ટે સાબિત કરી દીધું કે કેજરીવાલ, સિસોદિયા, આપ પાર્ટી કહર ઈમાનદાર છે

નવી દિલ્હી, તા. 27 (PTI): કોર્ટના ચુકાદા પછી એક ભાવુક સંબોધનમાં અરવિંદ કેજરીવાલે ભારપૂર્વક જણાવ્યું હતું કે તેમની વિરુદ્ધનો ભ્રષ્ટાચારનો કેસ

સ્વતંત્ર ભારતના ઇતિહાસનું સૌથી મોટું રાજકીય પડચંત્ર હતું.

કોર્ટના ચુકાદા પછી પત્રકારો સાથે વાત કરતી વખતે કેજરીવાલ ભાવુક થઈને રડી પડ્યા હતા. જ્યારે આ આદેશ પસાર કરવામાં આવ્યો ત્યારે 'આપ' ના સંચોજક કોર્ટમાં હાજર હતા. દિલ્હીના પૂર્વ નાયબ મુખ્યમંત્રી મનીષ સિસોદિયાની હાજરીમાં તેમણે કહ્યું, કોર્ટે સાબિત કરી દીધું

... અનુસંધાન પાના 11 પર

કેજરીવાલનો મોદી-શાહને ખુલ્લો પડકાર

"દિલ્હીમાં ફરી ચૂંટણી કરાવો, 10 સીટ જીતશો તો રાજનીતિ છોડી દઈશ"

નવી દિલ્હી, તા. 27: દિલ્હી આંખકારી નીતિ કેસમાં કોર્ટે પોતાને અને અન્ય આરોપીઓને નિર્દોષ જાહેર કર્યા બાદ, પૂર્વ મુખ્યમંત્રી અરવિંદ કેજરીવાલે

વડાપ્રધાન નરેન્દ્ર મોદી અને ભાજપને દિલ્હીમાં ચૂંટણી યોજવા અને પરિણામ જોવા માટે પડકાર ફેંક્યો છે. કોર્ટે દ્વારા આરોપમુક્ત થયાના ગણતરીના કલાકો બાદ

એક પ્રેસ કોન્ફરન્સ દરમિયાન કેજરીવાલે કહ્યું હતું કે, જો ભાજપ 10 થી વધુ બેઠકો જીતશે તો હું રાજકારણ છોડી દઈશ. કોર્ટમાંથી રાહત મળ્યા બાદ

મીડિયાને સંબોધતા કેજરીવાલે ભાજપ પર નિશાન સાધ્યું હતું અને વડાપ્રધાન નરેન્દ્ર મોદી તથા ગૃહમંત્રી અમિત શાહ પર તેમની વિરુદ્ધ પડચંત્ર રચવાનો

આરોપ લગાવ્યો હતો. ગયા ફેબ્રુઆરીમાં ભાજપ સત્તામાં પરત ફર્યા બાદ દિલ્હીને નુકસાન થયું હોવાનું સૂચવતા કેજરીવાલે એમ ... અનુસંધાન પાના 11 પર

વૃદ્ધિ દરનો અંદાજ વધીને 7.6% થયો

GDP ગણતરીમાં સુધારો

આગામી નાણાકીય વર્ષ માટેનો વિકાસ દર સુધારીને ૭થી ૭.૪ ટકા કરવામાં આવ્યો

હવે ડ્રાઈવર-રસોઈયા અને ઘરકામ કરનારાની સેવાઓ પણ જીડીપીમાં ગણાશે

ઈ વાહન પોર્ટલના ડેટાનો પણ ઉપયોગ થશે

ગણતરીમાં શું બદલાયું?
સરકારે આર્થિક પ્રવૃત્તિઓને વધુ સારી રીતે પ્રતિબિંબિત કરવા માટે ગણતરીમાં આધુનિક સ્ત્રોતોનો સમાવેશ કર્યો છે:
નવું બેઝ યર: હવે 2011-12 ને બદલે 2022-23 ને આધાર વર્ષ માનવામાં આવશે.
નવા ડેટા સ્ત્રોત: GST નેટવર્ક, ઇ-વાહન પોર્ટલ અને પબ્લિક ફાઇનાન્સ મેનેજમેન્ટ સિસ્ટમ (PFMS) ના ડેટાનો ઉપયોગ.
ઘરેલું સેવાઓનો સમાવેશ: પ્રથમ વખત ડ્રાઈવર, રસોઈયા અને ઘરકામ કરનારાઓની સેવાઓના ડેટાને પણ સ્થાન અપાયું છે.
ડબલ ડિફ્લેશન: મેન્યુફેક્ચરિંગ અને કૃષિ ક્ષેત્રમાં સચોટ મોંઘવારી માપવા માટે 'ડબલ ડિફ્લેશન' પદ્ધતિ અમલી બની છે.

તા. ૨૭-૦૨-૨૦૨૬નું સુરત શહેરનું

હવામાન

મહત્તમ ૩૧.૧° સે. લઘુત્તમ ૧૯.૬° સે. ભેજ ૪૫%

નવી દિલ્હી, 27 ફેબ્રુઆરી (PTI): આર્થિક પ્રવૃત્તિઓને વધુ સારી રીતે પ્રતિબિંબિત કરવા માટે સરકારે જીડીપી ગણતરીની પદ્ધતિમાં સુધારો કર્યો છે, જેમાં આધાર વર્ષ બદલવા અને GST તથા ઈ-વાહન પોર્ટલના ડેટા ઉમેરવાનો સમાવેશ થાય છે. આ ફેરફારો બાદ ચાલુ નાણાકીય વર્ષ માટે ભારતનો GDP વૃદ્ધિ દરનો અંદાજ 7.4 ટકાથી વધારીને 7.6 ટકા કરવામાં આવ્યો છે. જ્યારે કે આગામી નાણાકીય વર્ષ માટે આ અંદાજ નવી સિરિઝના ... અનુસંધાન પાના 11 પર

આર્થિક બાબતમાં અભણ: કોર્ટે સીબીઆઈને સખત ઝાટકી

તપાસ અધિકારી સામે ખાતાકીય તપાસનો પણ રાઉઝ એવન્યુ કોર્ટનો આદેશ

નવી દિલ્હી, તા. 27: દિલ્હીની એક અદાલતે શુક્રવારે હવે ૨૬ થઈ ચૂકેલી દિલ્હી સરકારની આંખકારી નીતિ સાથે જોડાયેલા ભ્રષ્ટાચારના આરોપોની તપાસ બદલ સેન્ટ્રલ બ્યુરો ઓફ ઇન્વેસ્ટિગેશન (CBI)ની આકરી ઝાટકણી કાઢી હતી. અદાલતે એજન્સીની 'પડચંત્રની થિયરી'ને નકારી કાઢી હતી અને કેસના

CBANI તપાસ પર કોર્ટની મહત્વની ટિપ્પણીઓ

- * **કાલ્પનિક વાતા:** પ્રોસિક્યુશનનો કેસ કાયદેસર રીતે સ્વીકાર્ય પુરાવાઓને બદલે "અટકલો અને કાલ્પનિક રચનાઓ" પર આધારિત હતો.
- * **પૂર્વનિર્ધારિત નિષ્ફર્ણ:** CBIએ એક સુસંગત વાર્તા રચવાનો પ્રયાસ કર્યો, પરંતુ તપાસમાં જણાવ્યું કે "તપાસને પૂર્વનિર્ધારિત નિષ્ફર્ણને સમર્થન આપવા માટે ગોઠવવામાં આવ્યા હતા."
- * **અનુમાન પર આધારિત:** એજન્સીની થિયરી છૂટાછવાયા સંબંધો પર આધારિત હતી અને કોર્ટેને 'ડોરસ ખોડવા' (અનુમાન કરવા) માટે કહેવામાં આવ્યું હતું, જેની ફોજદારી કાયદો પરવાનગી આપતો નથી.
- * **અતાર્કિક થિયરી:** કેસમાં CBIની થિયરીને "દેખીતી રીતે ભૂલભરેલી, આર્થિક રીતે

23 આરોપીઓને નિર્દોષ જાહેર કરતા, રાઉઝ એવન્યુ કોર્ટે જણાવ્યું હતું કે પ્રોસિક્યુશનની વાર્તા કાલ્પનિક, કાયદેસર રીતે અસમર્થ અને પુરાવાઓને બદલે પૂર્વનિર્ધારિત રીતે પ્રેરિત હતી. રાઉઝ એવન્યુ કોર્ટના સ્પેશિયલ જજ જિતેન્દ્ર સિંહે આ તમામ આરોપોને ફગાવી દીધા હતા અને તપાસનું નેતૃત્વ કરનાર CBI વિશે તીખી ટિપ્પણીઓ કરી હતી. અદાલતે માત્ર CBIની ટીકા જ નથી કરી, પરંતુ તથ્યો પ્રત્યે સંપૂર્ણ અવગણના દર્શાવવા બદલ તપાસ અધિકારી (IO) સામે ખાતાકીય તપાસનો આદેશ પણ આપ્યો છે.

મની લોન્ડરિંગ એક સ્વતંત્ર ગુનો છે, તપાસ ચાલુ રહેશે: ઈડી

નવી દિલ્હી. એન્ફોર્સમેન્ટ ડિવિઝન (ED)ના અધિકારીઓએ શુક્રવારે જણાવ્યું હતું કે દિલ્હી આંખકારી નીતિ સાથે જોડાયેલા મની લોન્ડરિંગ કેસની તેમની તપાસ એક સ્વતંત્ર તપાસ છે જે વિવિધ સંસ્થાઓના વિશ્વસનીય પુરાવા અને પુનાનીઓ પર આધારિત છે. 22 ઓગસ્ટ, 2022 ના ચોંચનો દિવસ નો આ કેસ 17 ઓગસ્ટ, 2022ના જોઈવાયેલી CBIની FIR પરથી ઉદ્ભવ્યો છે, જે દિલ્હી સરકારની ... અનુસંધાન પાના 11 પર